



РЕПУБЛИКА МАКЕДОНИЈА
МИНИСТЕРСТВО ЗА ЕКОНОМИЈА

УП I бр. 25-23

03. 2016 година

178-03-116 Скопје

Министерот за економија врз основа на член 56 став (1) од Законот за возила („Службен весник на Република Македонија“ бр. 140/08, 53/11, 123/12, 70/13, 164/13, 138/14, 154/15, 192/15 и 39/16) постапувајќи по барањето поднесено од Друштвото за услуги и трговија АМД ТЕХНИЧКИ ПРЕГЛЕД НА ВОЗИЛА ДОО Охрид и Предлогот за овластување за техничка служба доставен од органот за одобрување со УП I бр.25-23 од 08.03.2016 година, донесе:

РЕШЕНИЕ
ЗА ОВЛАСТУВАЊЕ ЗА ТЕХНИЧКА СЛУЖБА

1. СЕ ОВЛАСТУВА Друштвото за услуги и трговија АМД ТЕХНИЧКИ ПРЕГЛЕД НА ВОЗИЛА ДОО Охрид, за техничка служба на инспекциското место ул.11-ти Корпус бр.93, Охрид, за вршење на следните работи:

- а) Единечно одобрување на возило од категориите L, M, N, O, T и R, согласно член 2 став (1) и член 2 став (3) алинеја 3 од Правилникот за единечно одобрување на возило („Службен весник на Република Македонија“ бр.16/10, 62/10, 105/10, 13/11, 39/11, 169/11, 185/11, 84/12, 132/12, 153/12, 59/13, 138/13, 29/14, 35/14, 119/14 и 168/14);
- б) Одобрување на преправено возило од категориите M и N, согласно член 6 точка 10 и член 7 (секторски по точка 1 (ТНГ), 4 и 13 од Правилникот за одобрување на преправени и поправени возила („Службен весник на Република Македонија“ бр.7/10);
- в) Инспекција при утврдување и втиснување на идентификациони ознакина возила (број на шасија и број на мотор) согласно член 15 од Правилникот за формата и содржината на образецот на барањето за доделување на идентификациска ознака (број на шасија) и формата и содржината на евиденцијата за издадени одобренија и на начинот и постапката на обележување и поништување на идентификациските ознаки и/или моторот на возилото („Службен весник на Република Македонија“ бр.101/13)

2. Ова решение влегува во сила со денот на донесување.

ОБРАЗЛОЖЕНИЕ

Согласно член 56 став (2) од Законот за возила, Д.У.Т АМД ТЕХНИЧКИ ПРЕГЛЕД НА ВОЗИЛА ДОО Охрид, поднесе барање бр.1609-181/1 од 17.02.2016 год. за издавање на предлог за овластување за техничка служба до органот за одобрување – Биро за метрологија. Органот за одобрување по спроведената постапка, до Министерството за економија достави Предлог за овластување за техничка служба бр. 1609-181/5 од 03.03.2016 година со целокупната документација и барањето на АМД ТЕХНИЧКИ ПРЕГЛЕД НА ВОЗИЛА ДОО Охрид заверено под број УП I бр.25-23 од 08.02.2016 година. АМД ТЕХНИЧКИ ПРЕГЛЕД НА ВОЗИЛА ДОО Охрид бара да се овласти за техничка служба на инспекциското место ул.11-ти Корпус бр.93, Охрид и кон барањето се поднесени следните документи:

- Сертификат за акредитација на инспекциско тело бр.ИТ-041 од 10.02.2016 година издаден од Институтот за акредитација на Република Македонија, со важност до

27.03.2019 година и Прилог кон сертификат за акредитација на инспекциско тело бр.ИТ-041 од 10.02.2016 година ;

- Тековна состојба од Централниот регистар на Република Македонија со деловоден бр.0805-50/150320160000856;

- Доказ за склучен договор за осигурување од професионална одговорност со АЛБСИГ АД Скопје, Полиса бр.6000000123 со важност до 01.11.2016 година;

- Доказ за сопственост на деловен простор:Имотен лист број:102016 Препис, Катастарска општина: Охрид 4, со број 105-22795/2015 од 28.10.2015 година издаден од Агенција за катастар на недвижности, Република Македонија;

- Список на опрема, Извештај бр.048/15 од 05.10.2015 година

- Доказ за позитивен бонитет-Информација за економско финансиската состојба на субјектот Д.У.Т. АМД ТЕХНИЧКИ ПРЕГЛЕД НА ВОЗИЛА ДОО Охрид од Централен Регистар на Република Македонија бр 09-23/7 од 01.11.2015 година;

- Доказ за вработување (копии од обрасците М1/М2 и договори за работа) и доказ за стручноста (уверенија, дипломи и сертификати од обуки) за:

1. Тушевски Драган, дипл.маш.инж. насока моторни возила ;

2. Наумовски Митко, дипл.маш.инж. насока моторни возила ;

3. Јовески Љупчо, дипл.сообраќаен.инж;

4.Стојановски Горан, дипл.сообраќаен .инж.

Министерството за економија, постапувајќи по поднесеното барање изврши увид во доставената документација и одредбите од Законот за возила, Правилникот за единечно одобрување на возило, Правилникот за одобрување на преправени и поправени возила, Правилникот за формата и содржината на образецот на барањето за доделување на идентификациска ознака (број на шасија) и формата и содржината на евиденцијата за издадени одобренија и на начинот и постапката на обележување и поништување на идентификациските ознаки и/или моторот на возилото и Правилникот за техничките барања за системите, составните делови, самостојните технички единици, опремата, димензиите и вкупните маси и основното оптоварување на возилата („Службен весник на Република Македонија“ бр.21/10), утврди дека барањето е основано.

Врз основа напред изнесеното, а согласно член 56 став (1) од Законот за возила се донесе решение како во диспозитивот.

Таксата од член 37 со тарифен број 156 од Законот за административни такси („Службен весник на Република Македонија“ бр.17/93, 20/96, ... , 6/10 и 145/10) во износ од 2.000,00 денари, е залепена на поднесокот и поништена.

УПАТСТВО ЗА ПРАВНО СРЕДСТВО: Против ова решение незадоволната странка може да поведе управен спор пред Управен суд во рок од 15 дена од денот на приемот на решението.



МИНИСТЕР,
Bekim Neziri